

**IDOLATRIJA
STATWI
RELIGJUŽI
U
L-BIBBJA**

Minn
George Ebejer

L-IDOLATRIJA – STATWI RELIĠJUŻI U L-BIBBJA

Dan huwa studju ta' importanza kbira għal dawk kollha li tassew iridu li joghġbu lill-Mulej f'dak kollu li huma jagħmlu fil-hajja reliġjuża tagħhom. Ahna nis-tednuk biex taqbad il-Bibbja Mqaddsa tieghek f'idejk u taqra minnha l-kwotazzjonijiet Skritturali kollha kkwotati f'dan l-istudju. L-Iskritturi kollha kkwotati huma mehuda mill-Verżjoni tal-Bibbja ta' l-Għaqda Biblika Maltija, it-Tieni Edizzjoni, 1996.

Halli ahna nkunu lesti li nghidu ma' l-Appostli:

“Jeh̄tieġ nobdu aktar lil Alla milli l-bnedmin” (Atti 5:29).

Twissijiet u tagħlim:

1. **Mark 7:7** – *“Fiergħa hi l-qima li jagħtuni; jgħallmu duttrina li m'hijiex għajr preċetti tal-bnedmin.”*
2. **Mattew 7:13-15** – *“Għaddu mill-bieb id-dejjaq. Għax wiesa' l-bieb u spazjuża t-triq li tieħu għat-telfien, u hafna huma li jgħaddu minnha. Imma kemm huwa dejjaq il-bieb u deġaq t-triq li tieħu għall-hajja, u ftit huma li jsibuha! Iftħu għajnejkom mill-profeti foloz; għax dawn jigu għandkom libsin ta' nagħaġ, u minn ġewwa jkunu lpup hattafa!”*
3. **2 Pietru 3:9** – *“Mhux għax jiddawwar il-Mulej li jstemm il-wegħdiet tiegħu, kif jahsbu xi wħud, imma qiegħed jistabar bikom għax ma jridx li xi*

*hadd jintilef, imma li kulhadd jersaq għall-indie-
ma.”*

Hemm xi whud:

2 Timotju 3:7 – “*Li dejjem itgħallmu, imma li qatt
ma jsehħilhom jaslu biex jagħrfu l-verità.”*

L-IDOLI – STATWI RELIĠJUŻI

Meta niddiskutu hwejjeg li jinvolvu xi twemmin
profond dwar il-Mulej taghna Ġesù Kristu, jiġu l-
offizi.

L-iskop ta’ din il-lezzjoni mhuwiex biex inqajmu
offizi jew biex inwegghu s-sentimenti ta’ xi hadd. L-
iskop ta’ din il-lezzjoni huwa biss biex **nirrivlaw il-
verità**. L-apostlu Pawlu meta kien f’ sitwazzjoni bħal
din qal hekk:

*“Sirt issa, mela, għadu tagħkom għax
qiegħed ngħidilkom il-verità?”*
(Galatin 4:16).

L-uniku skop taghna huwa li nuru l-verità tal-Kelma
ta’ Alla u xejn aktar. Nittama ma ma nagħlu l-ebda
ghedewwa minhabba dan.

Jekk inti għandek il-Bibbja f’idejk, tajjeb hawn li
taqra l-passaġġi msemmija taht mill-Bibbja tiegħek.

- a. **Atti 13:44-50**. Il-Lhud xewxu lin-nies kontra
Pawlu u Barnaba.
- b. **Atti 14:8-20** – Pawlu kien imħagġar.
- c. **Atti 16:16-40** – Pawlu u Sila fil-habs ta’ Filip-
pi.

Atti 19:23-28 – Pawlu f’Efesu u l-argentier.

“Mela dik il-ħabta nqala’ nkwiet mhux zghir minħabba t-Triq tal-Mulej. Kien hemm wiehed argentier, jismu Demetriju, li kien jagħmel mudelli tal-fidda tat-tempju ta’ Artemi, u, bis-saħħa tiegħu, in-nies tas-sengħa kienu jaqilgħu ħafna flus. Dan laqqagħhom flimkien ma’ nies ta’ snajja ohra bħal tagħhom, u qalilhom: “Ħbieb, intom tafu li l-għana tagħna ġej mill-qligh ta’ din is-sengħa. Qegħdin taraw u tisimgħu li dan Pawlu qieghed idawwar u jaqleb ħafna nies, mhux biss f’Efesu, imma tista’ tghid fl-Asja kollha. Qieghed iġh-idilhom li allat maħduma bl-idejn ma huma allat xejn. Hawn hu l-biza’, li mhux biss din is-sengħa tagħna ma jib-qgħux jistmawha, iżda li saħansitra t-tempju ta’ Artemi l-kbira, l-alla tagħna, jiġi fix-xejn; u fl-aħħar jiġri li tonqos il-glorja kbira ta’ dik li hi miqjuma fl-Asja u d-dinja kollha.” Xhin semgħu dan, imtlew bil-għadab u qabdu jgħaj-tu: “Kbira Artemi ta’ l-Efessin!”

Immagina li kieku l-appostlu Pawlu jkun hawn magħna illum x’jiġri! Forsi jkollu jgħaddi mill-istess esperjenza!

Minn xhiex għadda Pawlu talli ppriedka l-verità ta' l-Evangelju?

2 Korintin 11:24-29,

“Hames darbiet qlajt minghand il-Lhud l-erbghin daqqa neqsin wahda; tliet darbiet tawni s-swat bil-virga; darb’ ohra haġġruni. Tliet darbiet rajt il-għar-qa; għaddejt lejl u jum f’nofs ta’ baħar. Ghamilt safar bla għadd; sibt ruhi f’pe-rikli ta’ xmajjar, perikli mill-hallelin, perikli min-nies ta’ ġensi, perikli mill-pagani, perikli fl-ibliet, perikli fid-deż-ert, perikli mill-aħwa qarrieqa. Tahbit u xogħol iebes; kemm-il darba kelli nġhaddi sahriet bla rqad, bil-ġuħ u bil-għatx; kemm-il darba kelli nġhaddi fis-sawn, fil-ksieħ għera! U, biex ma nse-mmix hwejjeg’ ohra, dak il-hafna ġej u sejjer tan-nies ta’ kuljum għandi, u l-hsieb tal-knejjes kollha! Min hu marid u miniex marid miegħu jien? Min hu dak li jsib min ifixklu u jien ma nħoss-nix imbaqbaq?”

Jew, għaliex xi whud ikunu offenduti waqt li oħrajn imdawwla? Il-Bibbja Mqaddsa tghidilna għaliex fi Proverbji 9: 7-10:

“Min iwissi lill-insolenti, jaħbatlu haż-in, min iwiddeb il-hażin, jaqla’ t-tagħ-jir. Twiddibx lill-insolenti, għax jobo-

ghodok; widdeb l-gharef, u jhobbok. Ghallem lill-gharef, u jsir izjed gharef; gharraf lill-gust, u izjed jitghallem. Il-biza' tal-Mulej hu l-bidu ta' l-gherf, u li taghraf lill-Qaddis hu d-dehen.”

Il-pedament tal-Bibbja huwa Ġesù Kristu. Ġebbla tal-bini ghat-Testment il-Ġdid huwa t-Testment il-Qadim.

Ġesù qal:

“Għax kieku kontu temmnu f’Mosè kontu temmnu f’ija wkoll, għax Mosè fuqi kiteb. Imma intom ma temmnux dak li kitbilkom hu, kif se temmnu dak li ngħidilkom jien?” (Ġwanni 5:46).

Naturalment kien hemm aktar awturi minn Mosè fit-Testment il-Qadim.

Imma s-sugġett hawn—*l-idolatrija*—huwa relatat direttament għal dawn il-versi ta’ Skrittura mit-Testment il-Qadim.

Il-Katekizmu tal-Knisja Kattolika jehtieg li l-Kattoliċi kollha li “jivveneraw” statwi, jew xbihat ta’ Kristu, Marija u oħrajn:

“Ix-xbihat imqaddsa li jinsabu fil-knejjes tagħna u fi djarna, iridu jqajmu fina u jmantu l-fidi fil-Misteru ta’ Kristu. Quddiem l-ikona ta’ Kristu u ta’ l-għe-mejjel tiegħu għas-salvazzjoni, ahna nkunu naduraw mhux ix-xbieha, imma lil Kristu stess. Quddiem ix-xbihat qaddisa ta’ Omm Alla, ta’ l-angli u tal-

qaddisin ahna nivveneraw mhux ix-xbihat imma lil dawk stess li jirrapp-rezentaw.” (Paġna 299, #1192.)

Hu x’inhw l-iskop ta’ x’inhw ntenzjonat li jagħmlu l-istatwi, haġa waħda hija ċerta—dawn jiksru direttament l-istruzzjonijiet ta’ Alla. Meta Alla ta l-Għaxar Kmandamenti, it-tieni wieħed kien:

“Ma jkollokx allat ohra għajri. La tagħmilx għalik suriet minquxa u ebda xbieha ta’ ebda haġa li hemm fl-gholi tas-sema, jew isfel fl-art, jew fil-baħar taht l-art. La tmilx quddiemhom: La tadurahomx għaliex jiena hu l-Mulej Alla tiegħek, Alla għajjur....”
(Eżodu 20:4-5; enfasi tiegħi).

F’Eżodu 20:4-5 (silta parallela hija Dewteronomju 5:7-9) Mosè, kiteb dan il-kliem bi kliem dirett minn Alla!

Alla ordna wkoll:

“M’għandek twaqqaf ebda xbieha; li jobghodha l-Mulej, Alla tiegħek”
(Dewteronomju 16:22; enfasi tiegħi; Bibbja Saydon)

Erba’ kmandi huma mogħtija hawn f’dawn il-versi:

- Ma jkollokx allat ohra għajri.
- **La tagħmilx għalik suriet minquxa.**
- La tmilx quddiemhom.
- La tadurahomx.

Halli niddiskuthom dawn l-erba' kmandi li huma mogħtija direttament minn Alla.

1. “allat.”

Dan jista' jirreferi għal kull demonju, persuna oħra, inti nnifsek, xi oġġett, delizzju, jew saħansitra xi filosofija. Jekk inti tirrispetta xi haġa tant bil-kbir li din issir il-qofol fil-ħajja tiegħek, li din tiehu post Alla, allura inti tkun poġġejt alla quddiem l-Alla veru.

Wiehed li jkun irid jahdem biss jista' jistqarr li hu Kristjan, imur il-knisja, eċċ., imma huwa jagħti lilu nnifsu għall-impjeg tiegħu u jahdem; tant jahdem li huwa jonqos mis-shubija, jittraskura l-bżonnijiet ta' attenzjoni tal-familja tiegħu, iqum darba u jsib li uliedu jkunu kibru u lil martu bilkemm jaraha. Dan irraġel ikun għamel alla mix-xoġħol tiegħu, u ma obdiex il-kmand ta' Alla f'Eżodu 20:3. Dan nistgħu napplikawh għal kull haġa li semmejt fuq.

2. “idoli” jew suriet minquxa.

Idolu m'għandux ikun mifhum bħala li huwa biss xbieha minquxa. Idolu huwa bħal alla. Idolu huwa dak kollu fil-ħajja ta' persuna li huwa punt ta' importanza ta' qima jew adorazzjoni.

Fl-effett, kull haġa li inti tista' tiddefinixxiha bħala li hija alla f'ħajtek. Izda, aktar speċifiku, inti tista' tibdel il-kelma idolu u tghid li int għandek idolu f'ħaj-tek. Izda, aktar speċifiku, b'mod aktar xieraq huwa oġġett li jirrappreżenta l-alla fil-ħajja ta' dak li jkun. Per eżempju, jiena nista' naghmel lili nnifsi l-alla ta' ħajti billi nagħti lili nnifsi l-kreditu għal dak kollu li jiena nikseb, inqim lili nnifsi, eċċ.

Jekk jiena niehu stampa tiegħi nnifsi, u nippretendi li l-familja u l-hbieb tiegħi li jbusuha u jitbaxxew quddiemha u jadurawha, allura r-ritratt ikun l-idolu u jiena nkun alla. Ma jimpurtax kif inti thares lejha, haġa waħda hija ċara hafna: Alla qal, f'Ēzodu 20:4, "***La tagħmilx idolu.***"

Kull haġa maħduma mill-idejn tal-bniedem tista' ssir idolu jekk persuna tikseb dik il-haġa u tużaha għal dan l-iskop, aktar u aktar tużaha għall-skop **religjuż**.

3. "**La tmilx quddiemhom.**"

L-ispjega ta' din hija ċara hafna. Jekk inti għandek xi alla jew idolu, u tinżel għarkobbtejk quddiemhom, inti qieghed tikser il-kmand ta' Alla, u li tikser il-kmand ta' Alla jfisser li inti qieghed tidneb (1 Ġwanni 3:4). Ahna kkmmandati skond Ēzodu 20:5 biex ma nitbaxxewx quddiemhom. Kemm ahna naraw nies jitbaxxew u jinżlu għarkopptejhom quddiem il-mexxejja religjuzi tagħhom? Dak kollu huwa kkundannat fil-Kelma ta' Alla! (Ara fil-Bibbja tiegħek Atti 10:25; Apokalissi 18:1; 19:10; 22:8-9).

4. "**La tadurahomx.**"

Din l-ispjega hija wkoll ċara hafna. Jekk inti għandek xi alla jew idolu, skond Ēzodu 20:5 int m'għandekx tadurah! Meta Ġesù kien ittantat mix-Xitan biex jinxehet quddiemu u jadurah, Ġesù qallu,

"Għax hemm miktub, 'Lill-Mulej, Alla tiegħek, għandek tadura, u lilu biss taqdi'" (Matthew 4:10).

Il-Bibbja tikkonkludi li dawk li jagħmlu jew għandhom statwi reliġjużi kienu ġew imħassra, u r-raġuni hi:

“Meta l-Mulej, Alla tagħkom kellimkom minn ġon-nar minn fuq il-muntanja Horeb, intom ma rajtu ebda xbieha, mela ħarsu rwieħkom li ma tithassrux u tagħmlu xi sura ta’ idolu, fi xbieha ta’ raġel, jew mara ...”
(Dewteronomju 4:15-16; enfasi tiegħi).

“Intom ma rajtu ebda xbieha” u għalhekk ma tistgħu tagħmlu ebda statwa jew idolu, sejhilha li trid!
Alla jerga’ jgħid il-pożizzjoni Tiegħu mill-ġdid:

*“Qisu li ma tinsewx il-patt tal-Mulej, Alla tagħkom, li għamel magħkom u **ma tagħmlu ebda xbieha mnaqqxa, li l-Mulej Alla tiegħek, ordnalek li ma tagħmilx. Ghax il-Mulej Alla tiegħek nar qerried, Alla għajjur.**”* (Dewteronomju 4:23-24; enfasi tiegħi).

Il-Kelma ta’ Alla b’mod l-aktar ċar tipprojbixxi nies milli jitbaxxew quddiem statwi, li hija haġa komuni fil-Knisja Kattolika Rumana. Kull darba li inti tara xi stampa tal-papa jitbaxxa quddiem statwa jew inkwatru ta’ Marija bħal ma rajnieħ jagħmel quddiem ix-xbieha tal-Madonna ta’ Pinu Ghawdex – 26-5-1990, kif ukoll jincensa l-istatwa tal-Madonna ta’ Loreto (Italja) 1985) aħseb dwar dan il-vers ta’ l-Iskrittura Mqaddsa:

“La tmilx quddiemhom: La tadurahomx għaliex jiena hu l-Mulej Alla

tieghek, Alla għajjur....” (Ezodu 20:4-5; enfasi tiegħi).

Ukoll meta l-papa ġie Malta (2000) huwa mar jitlob fil-grotta ta’ San Pawlu fejn niżel għarkopptejha quddiem l-istatwa ta’ San Pawl, imma wiehed hawn għandu jaħseb dwar dak li naqraw f’ Atti 10:25, 26,

*“Xhin daħal Pietru, Kornelju mar jil-qgħu u ntefa’ f’riġlejh jagħtih qima. Imma Pietru qajmu u qallu: “**Qum, Jien bniedem ukoll**”* (enfasi tiegħi).

Kemm aktar u aktar m’għandekx tagħmel dan quddiem statwa tal-ġebel! Immaġina l-appostlu Pietru jew xi appostlu ieħor jinżel għarkopptejha quddiem l-appostlu Pawlu aktar u aktar quddiem statwa tal-ġebel! Imma aktar minn hekk, naqraw ukoll f’ Apokalissi 22: 8-9,

*“Kont jiena stess, Ġwanni, li smajt u rajt dawn il-ħwejjeg kollha. U, wara li smajthom u rajthom, **inżilt quddiem l-aṅġlu** li wrihomli biex nagħtih qima f’riġeljh. Imma qalli: “**Hekk le! Jiena qaddej bħalek u bħal ħutek il-profeti, u bħal dawk li jħarsu l-kelmiet ta’ dan il-ktieb. Il-qima lil Alla aghħtiha**”* (enfasi tiegħi. Ara wkoll 19:10).

Ġwanni pprova jinżel quddiem **aṅġlu** u mhux quddiem bniedem imma dan ukoll kien imur kontra r-rieda ta’ Alla.

Fit-Testment il-Ġdid, l-appostlu Pawlu jispjega għa-liex Alla kien daqshekk iebes dwar l-idoli:

*“Xi rrid ngħid? Jew li l-idoli huma xi ħaġa? Ngħid is-sagrificċju li joffru l-pagani, **lid-demonji** joffruhom u mhux lil Alla: u jien ma rridx li intom **tidhlu f’ għaqda mad-demonji**”* (1 Korintin 10:19-20; enfasi tiegħi).

Wara kull idolu hemm demonju letterali, u Alla ma jridx li xi ħadd li jkollu shubija mad-demonji. Mhux għaġeb li Alla jipprojbixxi l-użu ta’ idoli jew statwi:

*“**La ddurux lejn l-idoli**, u tagħmlux allat tal-metall imdewweb: Jiena l-Mulej Alla tagħkom”* (Levitku 19:4; enfasi tiegħi).

Xbiha jew statwa mhumiex xihaga hajja: din m’għandha ebda ruh, ebda s;irtu, ebda ġisem haj. Pjuttost, hij aparti minn natura, bla hajja u mejta. L-Appostlu Pawlu kiteb,

“Xi rrid ngħid?...Li l-idoli huma xi ħaġa?... (1 Korintin 10:19).

“Nafu li l-idolu m’hu xejn fid-dinja: ħadd m’hu Alla ħlief wiehed” (1 Korintin 8:4).

Alla jobghod l-idolatrija:

*“Imma bhalissa qiegħed niktbilkom biex ma tagħmluhiex ma’ min jissejjah ħukom u jkun żieni, rġhib, **idolatra...** ma’ dan lanqas biss tieklu ma għandkom”* (1 Korintin 5:11; enfasi tiegħi).

Il-profeta Ġeremija tana din id-deskrizzjoni kkulurita tan-nuqqas ta' hajja fl-idoli:

“Dan jghid il-Mulej: Drawwiet il-ġnus la titgħallmux, u la tibzghux mis-sinjali tas-smewwiet, il-ġnus jitbezzghu minn-hom. Ghax ir-religjon tal-popli hija frugħa, ġhuda maqtugħa minn ġol-bosk, xogħol l-idejn l-imghallem bl-iskalpell. Izejjinha bid-deheb u l-fidda, iwahhluha bl-imsiemer u l-martell biex ma titharrikx. Bhan-nuffara f'għalqa hajr, l-idoli ma jitkellmux. Trid terfa-ghom, ghax ma jimxux. La tibzghux minnhom, ghax deni ma jagħmlux, u rizq ma fihom xejn.”

Xbieha fina nfisha ma tista' tagħmel xejn. Imhollija wehidha, din tiddeterjora, tissaddad, timmoffa, jew taqa' biċċa biċċa. Jekk taqa' din tibqa' fl-art sakemm xi hadd jigborha u jpogġiha mill-ġdid f'potha f'pożizzjoni wieqfa. Madankollu, din hija x-xorta ta' xbieha li Alla jipprojbixxi li ahna naghmlu, li tikkawzah li jghid:

“...ghaliex jiena hu l-Mulej Alla tiegħek, Alla ghajjur” (Ezodu 20:5).

“...li ma tithassrux u tagħmlu xi sura ta' idolu, fi xbieha ta' raġel jew mara ...” (Dewteronomju 4:16).

Hawn wiehed ghandu jkun attent dwar it-tifsir li jinghata dwar l-istatwi u l-idoli fejn jintqal li “Idolu... huwa r-rappreżentazzjoni ta’ alla falz, waqt li xbieha qaddisa fis-sens Kristjan hija rappreżentazzjoni illustrata tal-veru Alla jew ta’ Qaddis ġenwin” (Pohl, Mariology, p. 162).

Ibbażat fuq l-għarfien tagħna ta’ l-istorja, din id-definizzjoni hija loġika, għaliex idoli ta’ ġnus pagani faċilment huma maghrufa bhala allat foloz. Xi whud kienu bhafna rjus, ohrajn parti annimal u parti għasfur u hafna figuri kienu murija ma’ sriep. Mhux kollha kienu koroh, iżda; xi whud mix-xbiehat antiki kienu deskrizzjonijiet ta’ allat sbieħ u allat nisa mill-isbaħ. Imma idoli pagani huma li jingħarfu għaliex **KULL WIEHED KIEN MAGHMUL BIEX JIRRAPPRE-ŻENTA DIVINITÀ**. Hadd ma kien jahseb biex jagħmel xbiehat *tas-segwaċi* tad-divinitajiet (kif jagħmel il-Kattoliċizmu). Il-Kattoliċi (u xi ohrajn) jagħmlu xbiehat ta’ Marija, tal-Qaddisin li huma biss *segwaċi* tad-Divinità, Alla. F’Rumani 1:18-25 naraw li lil Alla bidluh f’gidba billi għamlu xbieha ta’ bniedem. (Ara pagni 42-44 ta’ dan l-istudju dwar dan il-passaġġ). Ma hemm ebda differenza bejn l-idoli l-antiki u l-istatwi reliġjużi tal-lum. Ir-raġuni hija għaliex l-idoli l-antiki u l-istatwi reliġjużi tal-lum huma kollha bla haġja ma jimpurtax fuq liema naħa tal-hajt tat-tajjeb u tal-hażin ahna npoġġuhom. Jekk inti għandek zokk niexef u fformajtu fi xbieha ta’ Marija jew statwa tal-Fagħrun, ma hemm ebda differenza bejniethom fl-elementi baż-ici tagħhom; it-tnejn huma bla ebda haġja! Il-periklu qieghed li darba

li wiehed ikun ingannat, Ġesù “ġdid” u messagg iehor ikunu jistgħu jinghataw faċilment lil min iqim. Dak huwa x-xogħol ta’ Satana u dak li qie-ghed jirnexxilu jagħmel illum billi jqarraq b’hafna nies sinciera permezz ta’ statwi religjużi! Il-Kelma ta’ Alla tghidilna:

*“Għax dan kunu afu; li ebda żieni jew faħxi jew rġhib – li hu **idolatra** – ma jkollu wirt fis-Saltna ta’ Kristu u ta’ Alla”* (Efesin 5:5; enfasi tiegħi).

Hawn, Alla jiddikjara li l-idolatri ma jidhlux fis-Smewwiet (il-Ġenna). Il-versi ta’ wara jwissu:

“Thallu lil hadd iqarraq bikom bi kliem fieragh, għaliex minhabba f’hekk tinżel il-korla ta’ Alla fuq dawk li ma jisim-ghux. Mela tissieħbu qatt magħhom!” (Efesin 5:6, 7).

Il-kittieb tas-Salmi jgħallimna saħansitra aktar fuq dan is-suġġett:

*“L-idoli tal-ġnus m’humieħ hlief deheb u fidda, xogħol ta’ id il-bniedem: għan-dhom il-fomm, u ma jitkellmux; għan-dhom l-ghajnejn, u ma jarawx; għand-hom il-widnejn, u ma jisimghux; anqas nifs ma għandhom fi mnifsejhom. **Bħalhom ikunu dawk li jagħmlu-hom, u dawk kollha li jittamaw fihom**”* (Salm 135:15-18; enfasi tie-ghi).

Fi kliem iehor, kif idolu huwa trux u ma jarax, hekk ukoll kull min jagħmel idolu jew statwa u kull min jafda fihom huwa nieqes mill-gharfien.

Din hija twissija qawwija minn Alla li jhobbu u li jhenn. Jiddependi fuq kull wiehed u wahda minna jekk ahna naċċettawx il-Kliem ta' Alla jew il-kliem tal-bnedmin. Il-Knisja Kattolika Rumana ssostni li l-idoli “jqajmu u jsostnu” l-fidi tiegħek fil-“misteru ta' Kristu.” Imma l-Kelma ta' Alla tipprojbixxi l-użu tagħhom. Lil min int sejjer tobdi?

“Tagħmlux idoli, twaqqfux xbiehat minquxa, ebda haġra maħduma ma tagħmlu f'artkom biex tadurawha: Jiena l-Mulej Alla tagħkom” (Levitku 26:1)

“Hekk intom twarrbu l-kmandamenti ta' Alla biex thaddnu t-tradizzjoni tal-bnedmin...” (Mark 7:8).

Lest int li thalli min iqarraq bik billi jgħidlek li ma hemm xejn hażin fl-istatwi reliġjużi tal-lum? Jekk iva, għandek il-korla ta' Alla niezla fuqek! Int għandek tiddeċiedi għalik innifsek jekk intix qieghed tkun ingannat jew le!

Xi whud jgħiduli meta jiena nitlkellem magħhom dwar dan is-suġġett: “Imma l-intenzjoni tagħna hija tajba.” Imma għal Alla l-intenzjoni wehidha ma tfisser xejn u aktar għal l-ispirti hżiena. Alla jrid ubbidjenza, li hija bbażata fuq għarfien tal-Kelma Tieghu u li nimxu fil-fidi fil-verità ta' dik il-Kelma, mhux permezz tal-hwejjeġ li ahna naraw. Jekk ahna ma nkunux lesti li naċċettaw il-Kelma ta' Alla u nobduha kif inhi,

allura ma hemm xejn li ahna nistennew minn Alla hlief il-kundanna Tiegħu.

Immagina li jidher anġlu jiddi quddiemna. X'nagħmlu ahna? X'tagħmel int? X'jagħmlu l-maġġoranza tal-Kattoliċi? Jiena ċert li jkunu hafna li jinzlu għar-kopptejhom quddiemu u jagħtuh qima. Imma min ikun dak l-anġlu, skond il-Kelma ta' Alla? Isma' x'tgħidil-na l-Kelma ta' Alla dwar dan biex ahna noqghodu att-enti u nkunu ppreparati:

“M'hux għaġeb, għax Satana stess jibiddel f'anġlu tad-dawl” (2 Korintin 11:14).

Kemm taħseb int li jkun hemm nies li jgħidu li dak l-anġlu *hu Satana*? Ibqa' ċert li jibded isiru pellegri-nagġi għal dak il-post fejn ikun deher!

L-ORIGINI TA' DIN ID-DOTTRINA

Il-Kattoliċizmu lanqas saħansitra ma jippretendi li din id-dottrina giet minn Alla. Isma' xi jgħid il-Katekizmu tal-Knisja Kattolika:

“Ahna nimxu fuq it-tagħlim ispirat tal-Missirijiet qaddisa tagħna, u fuq it-tradizzjoni tal-Knisja kattolika – (u ahna nafu li din it-tradizzjoni ġejja mill-Is-pirtu s-Santu jgħammar fiha) – ngħidu żguri fuq li żguri, u bil-għaqal kollu, li, l-istess bħax-xbieha tas-salib għażiż li tana l-ħajja, ix-xbihat qaddisa u miqjuma, kemm jekk impingija u kemm jekk magħmulin fil-mużajk jew b'xi mater-

jal iehor adatt, xieraq li jkunu fil-knejjes qaddisa ta' Alla, fuq it-tagħmir u l-ilbies qaddis, fuq il-hitana u fi kwadri, fid-djar u fit-triqat: hekk ukoll ix-xbiehat ta' Sidna, Alla u Salvatur tagħna, Ġesù Kristu, dawk ta' Sidna l-Omm safja u qaddisa ta' Alla, ta' l-angli kollha u tal-ġusti.” (Paġna 292, #1161.)

L-ewwel haġa li hija magħmula ċara f'dan il-passaġġ hija li din id-dottrina ġiet mill-“Missirijiet qaddisa” u “tradizzjoni tal-knisja Kattolika.” Int mistenni li temmen li dawn il-Missirijiet qaddisa kienu “ispirati divinament” biex imorru kontra l-Kelma ta' Alla. Tista' int qatt taċċettaha dan?

Il-Knisja Kattolika Rumana ilha tinkoraġġixxi l-venerazzjoni ta' statwi għal tant sekli li xi whud xi kultant jaħsbu li huma minn dejjem għamli hekk. Dan naturalment mhuwiex tassew. Matul il-kors twila ta' 700 sena, it-tqeghid ta' xbiehat kien għall-ewwel ipprobit, imbagħad argumentaw dwarhom, iddiskutewhom, u fl-aħhar ippermettewhom għal skopijiet ta' struzzjoni. Ma kienx sakemm is-Seba' Koncilju Ġenerali ta' Nicea fis-sena 787 li “x-xbiehat venerabbli u qaddisa” kienu mħollija li jitwaqqfu u jkunu murija “qima riverenti” (Ludwig Ott, p. 320). Fi kliem iehor, il-venerazzjoni ta' l-istatwi ma kinetx imħollija għal kwazi daqs kemm din kienet imħollija fil-Knisja. Imma matul dawn is-sekli kollha ta' venerazzjoni, ir-raġunar f'difiza għal l-istatwi tbiegħed aktar 'il bogħod mill-Kelma miktuba ta' Alla, il-Bibbja Mqaddsa. Ftit

nies innutawh dan għaliex il-fidi Kattolika u l-ispjega ta' dik il-fidi ma kinetx mghallma direttament mill-Iskrittura. It-tagħlim bażiku Kristjan li kienu jirċievu n-nies kien ibbażat fuq dottrina maħsuba minn qabel, bħal dik li nsibu fil-Katekiżmu ta' Baltimore. Imma t-tifsira ovvja ta' xi partijiet mill-Iskrittura, wara sekli ta' interpretazzjoni u spjegazzjoni, xi kultant saret imċajpra. Minflok ma kien jintqal x'kienet tghid il-Kelma ta' Alla, il-Kattoliċi kienu mghallma t-TIF-SIRA tagħha, skond il-Missirijiet jew dan il-Papa jew dak l-Iskular. Illum, il-membri KOLLHA tal-Knisja Kattolika Rumana jimxu fuq dan it-tagħlim falz mingħajr lanqas biss ma jindenjaw ruħhom jaraw sewwa x'tghid il-Kelma ta' Alla dwar dan is-sugġett. Huma lesti li jaċċettaw b'għajnejhom magħluqa t-tagħlim tal-bnedmin u jwarrbu t-tagħlim tal-Kelma ta' Alla fil-ġenb. Illum, l-argumenti li jingiebu bhala difiża għal l-istatwi huma tlieta, li dawn huma ġejjin mill-“Balti-more Catechism of Christian Doctrine” mill-qassis Thomas Kinkead l-awtur tiegħu (N.Y.: Benzinger Brothers, 1891) u li għadhom jingiebu sal-lum. Dawn huma: (1) Id-Difiża “George Washington”; (2) “Ix-Xbiehat Bhala Ghodda għat-Tagħlim”; (3) “Il-Bibbja Mhix Suffiċjenti”. Illum meta jiena nitkellem ma' xi Kattoliku ferventi dan mill-ewwel jibda juża dawn l-argumenti biex jiddefendi l-użu ta' statwi u xbiehat. Jintqal lili li ahna nżommu ritratt ta' missierna u ommna biex niftakru fihom. Hekk ukoll l-istatwi ta' Kristu, ta' Marija u tal-Qaddisin qeghdin hemm biex ifakkruna fihom. Imma dan l-irragunar ma jiswa' xejn u hu falz għalkollox

ghaliex ix-xorta ta' xbiehat li Alla jikkundanna ovvjament huma dawk *b'sinjifikat relig-już*, persuna jew kreatura jew oġġett maħsuba li ghan-dhom il-potenzjal li jpoġġu lill-bnedmin f'kuntatt mal-qasam spiritwali. Ir-ritratti ta' missieri u omni ma joqghodux f'din il-kategorija! U wkoll, ir-ritratti ta' mis-sieri u omni *huma tassew* ix-xbiehat ta' missieri u omni, imma l-istatwi u xbiehat ta' Kristu, u ta' Marija u tal-Qaddisin *mhumieħ tassew* dawk tagħhom. Dak huwa kollu qerq! Hadd mhu se jzomm xi ritratt ta' xi raġel iehor li mhuwiew missieru bhala r-ritratt ta' mis-sieru jew ta' xi mara ohra li mhix ommu bhala ritratt ta' ommu u jghid dawn huma missieri u omni! Mela għalfejn dwar dak li ghandu x'jaqsam ma' Ġesù u ma' Marija ohrajn izommu ritratti (jew santi, stampi) ta' rġiel ohra u jghidu li dak huwa Ġesù u ritratti (jew santi, stampi) ta' nisa ohra u jghidu li dik hija Marija! Qieghed tara fejn hu l-ingann!

Imma dawk li jużaw dan ir-raġunar, ikunu wkoll qeghdin jghidu li Alla ma kienx jaf x'inhu jagħmel u x'kien qieghed jghid meta ta l-Għaxar Kmandamenti Tieghu u fit-tieni wiehed qal:

“LA TAGHMILX GHALIK SURJET MINQUXA U EBDA XBIEHA TA' EBDA HAĠA....” (Ezodu 20:3; enfasi tieghi).

Dan ifisser ukoll li Alla żbalja meta qal:

“INTOM MA RAJTU EBDA XBIEHA, MELA HARSU RWIEHKOM LI

*MA TITHASSRUX U TAGHMLU
XI SURA TA' IDOLU, FI XBIEHA
TA' RAĠEL JEW MARA...*” (Dewte-
ronomju 4:15-16; enfasi tieghi)

Imma Alla jghidilna wkoll:

*“QISU LI MA TINSEWX IL-PATT
TAL-MULEJ, ALLA TAGHKOM, LI
GHAMEL MAGHKOM U MA TA-
GHMLU EBDA XBIEHA
MNAQQ-XA, LI L-MULEJ ALLA
TIEGHEK ORDNALEK LI MA
TAGHMILX. GHAX IL-MULEJ
ALLA TIEGHEK, NAR QERRIED,
ALLA GHAJJUR.”* (Dewteronomju
4:23-24; enfasi tieghi).

Imma l-kliem ta' Alla ma jiswa xejn ghal min jaghmel l-istatwi u ghal dawk kollha li jaçcettawhom! Mela staqsi lilek innifsek: lil min jiena ghandi nobdi, lil Alla jew lil bnedmin? (ghat-twegiba t-tajba ara fil-Bibbja tieghek Atti 5:29).

Dwar (2) “Ix-Xbiehat Bhala Ghodda ghat-Taghlim” jintqal li raġel injorant jista' jitghallem permezz tal-ħajja ta' qaddis minn [stampa jew statwa] l-istess bhallieku hu qara ktieb (Kinkead, p. 306). Il-mistoqsija tieghi hawn hija din: “Għaliex xi hadd ikun irid jistudja l-istatwa ta' xi qaddis, li Alla pprojbixxa li wiehed jaghmilha, biex jitghallem dwar ħajtu, meta hu jista' jkun mibdul minn glorja għall-glorja permezz ta' l-Ispirtu s-Santu permezz tal-Kelma Tiegħu, il-Bibbja Mqaddsa? Raġel injorant jehtieglu li jkun jaf

lil Ġesù Kristu u mhux lil xi statwa ta' xi qaddis!
(Rumani 8:29-30).

Dwar (3) “Il-Bibbja Mhix Suffiċjenti.” L-ahħar argument tal-kittieb involva wkoll it-tagħlim. Hu jikteb, “Il-Bibbja wehidha mhix suffiċjenti....kieku l-Bibbja kienet ir-regola tal-fidi tagħna, x’kien se jiġri minn dawk li ma jistgħux jaqraw il-Bibbja?...[jew] dawk li għexu qabel ma l-appostli kitbu t-Testment il-Ġdid?” (Ibid., pp. 306-307).

Meta naqra kliem bħal dan, jiena nkompli nsahħah dak li nemmen dwar kemm dawn in-nies ma jafux u ma jaqrawx il-Kelma ta’ Alla, il-Bibbja Mqaddsa. Il-Bibbja mhix suffiċjenti? Isma’ lil l-appostlu Pietru, ispirat mill-Ispirtu s-Santu xi jgħid dwar dan:

*“Is-setgħa tiegħu ta’ Alla **tatna dak kollu li hu meħtieġ għall-hajja u t-tjieba**, billi għarrfitna ’l Dak li sejħilna għas-sebħ u l-qawwa tiegħu. Bis-saħħa ta’ dawn huwa tana l-egħżeż u l-akbar gid li kien wegħedna, biex bih – wara li tkunu hlistu mit-taħsir li hawn fid-dinja htija tal-ġibdiet hżiena – tissieħbu fin-natura ta’ Alla” (2 Pietru 1:3-4; enfasi tiegħi).*

Ma hemm ebda post iehor biex tieħu l-vera fidi fi Kristu barra mill-Bibbja Mqaddsa. Isma’ x’jgħid l-appostlu Pawlu b’inspirazzjoni mill-Ispirtu s-Santu:

“Imma kif jistgħu jsejħu lil dak li ma jemmnux fih? Kif jistgħu jemmnu f’dak li ma semgħux bih? Kif jistgħu

*jismghu jekk ma jxandrulhomx? Kif jistghu jxandrulhom jekk ma jkunux mibghuta? Bhalma hemm miktub: “Kemmhuma sbieħ ringlejn dawkl jhabbru l-ġid.” Izda mhux kulhadd qa-ghad għall-kelma ta’ l-Evangēlju. Isaija habbar: “Mulej, min emmen il-kelma li sama’ minghandna?” Il-fidi, mela, **TI-ĠI MIS-SMIGH, U S-SMIGH MIX-XANDIR TAL-KELMA TA’ KRIS-TU**” (Rumani 10:14-17; enfasi tiegħi).*

Ma hemm ebda triq oħra biex wiehed isalva hlief permezz ta’ l-Evangēlju għaliex:

“l-Evangēlju hu qawwa ta’ Alla għas-salvazzjoni ta’ dawkkollha li jemmu, ...” (Rumani 1:16).

“L-Evangēlju” u mhux l-istatwi huwa l-qawwa ta’ Alla għas-salvazzjoni. (Aqra mill-Bibbja tiegħek Atti 8:26-40 għal eżempju ċar dwar dan, speċjalment versi 30 sa 35 u ara x’għamel wiehed raġel li ma kienx jista’ jifhem il-Kelma ta’ Alla. Ma kienx mibghut biex imur quddiem statwa religjuża).

Ukoll, il-ħaġa tat-tagħlim Kristjan, il-ħaġa mghallma, hija l-Evangēlju, mhux l-istatwi. Dawk li għexu qabel mat-Testmentil-Ġdid kien miktub ma kinux imċaħħda mit-tagħlim ta’ l-appostli tal-Bibbja għaliex huma kienu mghallma mill-appostli nfushom. Dwar dawkl li ma jafux jaqraw, il-versi kkwotati fuq jenfasi-żżaw lis-smiġħ tal-Kelma jġib il-fidi, u l-Knisja għan-

dha l-obligu li tghallimhom il-Kelma ta' Alla dwar Kristu u mhux l-idolatrija.

Ġesù qal,

“Hu l-ispirtu li jagħti l-ħajja, il-ġisem ma jiswa għal xejn. Il-kliem li jiena għeditkom huwa spirtu u ħajja. Izda hemm xi wħud fostkom li ma jemm-nux. Għalliex Ġesù kien jaf sa mill-bidu min kienu dawk li ma emmnux u min kien dak li kellu jittradih” (Ġwan-ni 6:63-64).

Il-Kliem ta' Ġesù [mhux ta' xi statwa] huma spirtu u ħajja u jġibulna l-ħajja ta' dejjem. Int ma tiehux dan milli tistudja statwa jew xbieha dwar il-ħajja ta' xi qaddis, li fuq kollox, Alla pprojbixxa li tkun magħmula. Ahna għandna teżor, il-Kelma ta' Alla, il-Bibbja Mqaddsa, u din hija suffiċjenti għalkollox biex iġġib fina dak li Alla xtaq sa minn meta tqieghdu s-sisien tad-dinja:

“Dan Alla li qal: “Ħa jiddi d-dawl mid-dlam”, dak hu li idda fi qlubna biex jagħtina d-dawl ta' l-għarfien tal-glorja ta' Alla, li tidli f' wiċċ Kristu. Dan teżor qieghed għandna f' ġarar tal-fuħħar, ħalli b'hekk jidher sewwa li l-kobor ta' din il-qawwa ġej minn Alla, u mhux minna. Ahna minn kullimkien ninsabu magħfusin, izda m'ahniex mġhattnin; imħassbin, izda m'ahniex qalba maqtuġħa; ippersegwitati, izda m'ahniex

abbandunati; mixhutin ma' l-art, izda m'ahniex meqrudin. F'ġisimna dejjem ingorru l-mewt ta' Ġesù, biex f'ġisimna tidher ukoll il-ħajja ta' Ġesù. Ghax ahna, għad li qegħdin ngħixu, ninsabu dejjem mogħtija għall-mewt minħabba f'Ġesù biex il-ħajja ta' Ġesù wkoll tkun tidher fil-ġisem tagħna li jmut” (2 Korintin 4:6-11).

Il-Bibbja wehidha HIJA suffiċjenti bhala strument ta' l-Evangjelju u li twettaq ir-rieda ta' Alla f'ħajjitna. Din fiha t-tagħlim apostoliku kif ukoll it-Testment il-Qadim, li ffigura minn qabel lil Ġesù u x-xogħol Tiegħu u li jwassal għal għarfien tal-pjan komplut ta' Alla. Imma ara x'tgħid il-Knisja Kattolika dwar l-Iskrittura Mqaddsa fid-“Dokumenti tal-Konċilju Vatikan II”, bil-Malti, paġna 210 #889-890, nikkwota:

Ispirazzjoni u verità fl-Iskrittura Mqaddsa

11. Il-veritajiet rivelati minn Alla, li huma miġburin u mfissrin fil-kotba ta' l-Iskrittura Mqaddsa, inkitbu bl-ispirazzjoni ta' l-Ispirtu s-Santu. Ommna l-Knisja Mqaddsa, b'fidi ġejja mill-appostli, izzomm bhala sagri u kanoniċi l-kotba kollha shah sew tat-Testment il-Qadim kemm tat-Testment il-Ġdid, bil-partijiet kollha tagħhom, għaliex, **miktubin bl-ispirazzjoni ta' l-Ispirtu s-Santu** (cf. Ġw. 20:31; 2 Tim. 3:16; 2 Pt. 1: 19-21; 3: 15-16), għandhom 'l Alla bhala awtur u bhala tali kienu mogħtija lill-Knisja. Biex jinkitbu l-Kotba Mqaddsa Alla għażel xi bnedmin u nqeda bihom waqt li ħalliehom jużaw il-fakultajiet u l-kapaċi-

tajiet tagħhom; hekk, bil-hidma tiegħu fihom u permezz tagħhom, huma kitbu, ta' veri awturi, **dawk il-hwejjeg kollha u dawk biss li huwa ried li jinkitbu.** (Enfasi tiegħi.)

Għalhekk, billi dak kollu li l-awturi ispirati, jew aġografi, kitbu **għandna nżommuh bhala dak li ntqal mill-Ispirtu s-Santu,** hekk ukoll, bhala konsegwenza, għandna nemmu li l-kotba ta' l-Iskrittura Mqaddsa **jgħallmu b'certezza, b'fedeltà u minghajr żbalji l-verità li, għas-salvazzjoni tagħna, Alla ried li tin-abar fil-Kotba Mqaddsa.** (Enfasi tiegħi.) Għalhekk “L-Iskrittura kollha hija mnebbha minn Alla u tiswa biex wiehed ighallem, iċanfar, iwiddeb u jrawwem fis-sewwa, biex hekk il-bniedem ta' Alla jkun perfett, imhejji għal kull hidma tajba.” (2 Tim. 3:16-17.) Ara wkoll Il-Katekizmu tal-Knisja Kattolika, paġna 43-44, #103-107. Mela, skond dan id-dokument, hija suffiċjenti l-Bibbja Mqaddsa jew le? Iddeċiedi int!

Il-Bibbja wehidha hija maħsuba li hija nsuffiċjenti minn dawk biss li b'xi mod bidlu l-kmandamenti tagħ-ha, u minn dawk li għandhom jiddefendu dawk il-bid-liet. Għalhekk il-qassis Thomas Kinkead għandu fl-aħħar jaasal għall-konklużjoni stramba fid-difiza tiegħu ta' l-istatwi u x-xbiehat fejn jgħid:

“Mhuwiex is-sempliment li tagħmel, mela, li Alla jipprjobixxi, imma li tadu-ra. Dak li Hu jinsisti fuqu huwa, ‘Int m'għandekx tadura jew isservi x-xbie-hat li int tagħmel’.” (Ibid., p. 308).

Bla sens! Dak li Alla jinsisti fuqu huwa s-safa tal-Kelma Tieghu. Qieghed tara kif igibu l-Kelma ta' Alla fix-xejn! Imma lil min ahna ghandna nemmnu, lil Thomas Kinkead, jew lil Alla? Biex tkun taf ezatt x'qal Alla dwar l-istatwi u x-xbieha, ara l-Iskritturi kkwotati minn pagna 27 'il quddiem mill-Bibbja tieghek u ddeciedi int jekk Kinkead kienx zbaljat jew le! Il-Kelma ta' Alla harget 'il barra mill-gherf u mill-intelligenza ta' Alla u mhux minn mohh ta' xi bniedem bhal Thomas Kinkead. Billi Alla jaf kollox, Hu jaf aktar milli nafu ahna u l-gharfien Tieghu huwa infinit. Jekk ahna ma nifhmux xi haga fl-Iskrittura Mqaddsa, l-ghazliet huma li nemmnuha xorta wahda, jew li nfittxu fiha ghal aktar dawil fuq is-suggett (ara Atti 17:11). Li wiehed jibdel l-Iskrittura, (kif ghamel il-qassis Thomas Kinkead), qatt ma hija ghażla. Meta Alla kkmanda, *“La taghmilx ghalik suriet minquxa u ebda xbieha ta' ebda haga...La tmilx quddiemhom, La taqdihomx,”* ghax dawn huma *“d-drawwiet tal-ġnus,”* Hu kellu f' mohhu l-istorja kollha ta' l-umanità, SEW-WASEW SAT-TMIEM TAŻ-ŻMIEN. Ghalkemm xi whud jghidu li l-idolatrija fiz-żmien taghna qed tonqos u li qed titbieghed mill-qima ta' xbiehat, il-Kelma ta' Alla tinsisti li kontra huwa tassew. L-idolatrija sejra jkollha parti importanti hafna fix-xenarju ta' l-ahhar jum, u l-konsegwenzi ta' li żżid l-istatwi ta' idolatra għall-Kelma Tieghu hija ta' konsegwenza gravi hafna u hafna. Isma' x'tghid il-Kelma ta' Alla dwar dan:

“Hienja dawk li jahslu lbieshom, sabiex ikollhom is-setgha fuq is-sigra tal-

*Hajja u jidhlu fil-Belt mill-bibien. Jibq-ghu barra l-klieb u s-sahharin, iz-
zienza u l-qattiela, u L-IDOLATRI u
dawk kollha li jhobbu l-qerq u
jaghmluh!” Jien Gesù, bghatt l-anglu
tieghi halli jixhdilkom dawn il-hwejjeg
dwar il-knejjes. “Jiena r-Rimja tal-
familja ta’ David, il-Kewkba tididi ta’
fil-gho-du.” L-Ispirtu u l-Gharusa
jghidu: “Ej-ja!” Min jisma’, ha jghid:
“Ejja!” U min hu bil-ghatx, ha jigi, ha
jiehu b’xejn min irid l-ilma tal-Hajja.*

*Jiena nwissi lil kull min jisma’ l-
kelmiet tal-profezija ta’ dan il-ktieb:
jekk xi hadd izid maghhom, Alla
jixhet fuqu l-kastigi msemmijin f’dan
il-ktieb; u **jekk xi hadd inehhi xi
kliem** milli hawn fil-ktieb ta’ din il-
profezija, Alla jnehhilu s-sehem li jmi-
ssu mis-sigra tal-Hajja u mill-belt il-
qaddisa msemmijin f’dan il-ktieb”
(Apokalissi 22:14-20; enfasi tieghi).*

Din hija twissija iebisa hafna li wiehed ghandu jahseb bis-serjetà fuqha! L-idolatri, dawk li jaccettaw statwi u xbiehat religjuzi, tghidilna l-Kelma ta’ Alla, posthom se jkun BARRA u mhux gewwa fil-Belt il-Qaddisa! Jiddependi minnek u minni lil min ahna sejr in nemmu!

Issa halli nkomplu naraw x’tghidilna aktar il-Kelma ta’ Alla dwar l-idolatrija. Hawn tajjeb li int tqabbel l-Iskritturi kkwotati mal-Bibbja tieghek u ddeciedi int

jekk ghandekx taççetta statwi religjuzi jew le! Jiena se nikkwotahom kollha aktar lura.

Testment il-Qadim:

1. Ezodu 20:1-5
2. Dewteronomju 4:15-19
3. Dewteronomju 5:32-33
4. 1 Samwel 15:23
5. Salm 115:2-8
6. Isaija 40:18-20, 25
7. Isaija 42:8
8. Isaija 44:9-20
9. Ġeremija 10:1-6
10. Habakuk 2:18-20

Testment il-Ġdid:

1. Ġwanni 3:23
2. Ġwanni 12:48
3. Atti 17:16-30
4. Atti 19:23-40
5. 2 Korintin 5:7, 16
6. Apokalissi 9:20
7. Apokalissi 22:15

Tajjeb li nfakkar, qabel ma nibdew naqraw il-passa-ġġi li jittrattaw dwar l-idolatrija, biex ma jkunx hemm xi hadd u jghid, kif jippruvaw jghidu xi whud biex jiġġustifikaw l-istatwi religjuzi taghhom, li l-istatwi religjuzi tal-lum m'għandhomx x'jaqsmu ma' l-idoli msemmija fil-Bibbja, li naqraw xi jghid l-Ispirtu s-Santu permezz ta' l-apostlu Pawlu,

“Ghalhekk ahna ma nagharfu lil hadd skond il-ġisem. Jekk għarafna lil Kristu skond il-ġisem, issa ma nagħ-arfuhx aktar hekk” (2 Korintin 5:16; enfasi tiegħi).

Dan għandu jkun bizzejjed biex ahna niddeċiedu permezz tal-Kelma ta' Alla, li wkoll jekk hija statwa li tirrappreżenta li Ġesù Kristu **skond il-ġisem**, din tmur kontra l-Kelma ta' Alla għaliex **“jekk għarafna**

lil Kristu skond il-ġisem, ISSA ma nagħarfuhx aktar hekk.” Dan hu l-kliem ta’ l-Ispirtu s-Santu u mhux il-kliem tiegħi! Żomm dan f’moħħok kif inti taqra l-passaġġi kkwotati taħt.

TESTMENT IL-QADIM

1. Ezodu 20:1-5,

*“Alla kellimhom u qalilhom dan kollu:
“Jiena hu l-Mulej, Alla tiegħek, li ħriġ-
tek mill-art ta’ l-Egittu, minn dar il-jas-
ar.*

*“Ma jkollokx allat oħra għajri, **La ta-
għmilx** għalik suriet minquxa u **ebda
xbieha ta’ ebda** haġa li hemm fl-**għoli
tas-sema**, jew isfel fl-art, jew fil-baħar
taħt l-art. La tmilx quddiemhom. La
tadurahomx għaliex jiena hu l-Mulej
Alla tiegħek, Alla għajjur,...*” (enfasi
tiegħi).

2. Dewteronomju 4:15-19,

*“Meta l-Mulej, Alla tagħkom, kellim-
kom minn ġon-nar minn fuq il-
muntan-ja Horeb, intom ma rajtu ebda
xbieha, mela ħarsu rwieħkom **li ma
tithassrux u tagħmlu** xi sura ta’ idolu,
fi xbieha ta’ raġel jew mara; xbieha ta’
xi bhima fuq l-art; xbieha ta’ xi
għasfur bil-ġwienah, li jittajjar fl-ajru;
xbieha ta’ xi hlejqa li tikaxkar fl-art;
xbieha ta’ xi huta tal-baħar taħt l-art; u*

li ma terfax għajnejk lejn is-sema, u tara x-xemx, u l-qamar, u l-kwiekeb u t-tagħmir kollu tas-smewwiet, u tinxtehet quddiemhom u taturahom” (enfasi tiegħi).

3. Dewteronomju 5:6-9, 32-33,

“Jiena l-Mulej, li hriġtek mill-art ta’ l-Eġittu, minn dar il-jasar.

Ma jkollokx allat ohra hliefi; ma tagħmel ebda idolu jew xbieha ta’ ebda hlejqa li hemm fil-gholi tas-smew-wiet, jew taħt l-art, jew fl-ibhra taħt l-art. Taturahomx u sservihomx, Għax jiena l-Mulej, Alla tiegħek, Alla għaj-jur,...³²Mela qisu li tharsuhom, kif ordnalkom il-Mulej, Alla tagħkom. La tilwux lejn ix-xellug u laqnas lejn il-lemin. Imxu fit-triq kollha li ordnalkom il-Mulej, sabiex tghixu u jkollkom ir-rizq, u jkollkom hajja twila fuq l-art li se tiehdu.” (enfasi tiegħi).

“Mela qisu li tharsuhom, kif ordnalkom il-Mulej, Alla tagħkom” u mhux kif jordnawlkom xi mexxejja religjużi! Jekk inti trid li tghix u jkollok ir-rizq, obdi lill-Mulej!

4. 1 Samwel 15:23,

“Ir-ribelljoni daqs id-dnub tas-seher, u li twebbes rasek daqs il-ħazen tal-

qima tax-xbihat. Ghax int warrabt il-kelma tal-Mulej, hu se jwarrab lilek minn sultan” (enfasi tieghi).

Lest int li tkompli “twebbes rasek” u tkompli taċċetta l-istatwi reliġjużi? Jekk int trid li l-Mulej iwarrbek, kompli għamel dan!

5. Salm 115:2-8,

“Għaliex għandhom jgħidu l-ġnus: “Fejn hu Alla tagħhom?” Fis-smew-wiet hu Alla tagħna; hu jagħmel kull ma joghġbu. Fidda u deheb huma l-allat tagħhom, xogħol ta’ jdejn il-bniedem. Għandhom il-fomm, u ma jitkellmux; għandhom il-ghajnejn, u ma jarawx; għandhom il-widnejn, u ma jisimghux; għandhom l-mnieher u ma jxommux; għandhom l-idejn, u ma jmi-ssux; għandhom ir-riglejn, u ma jimx-ux; ebda lehen ma johroġ minn fomm-hom. Bħalhom ikunu dawk li jagħ-mluhom, u dawk kollha li jittama fihom” (enfasi tieghi).

Staqsji lilek innifsek: Hemm xi differenza minn dan li qrajt fis-Salm għal l-istatwi reliġjużi tal-lum? L-istatwi reliġjużi tal-lum, huma “fidda u deheb”? L-istatwi reliġjużi tal-lum, huma “xogħol ta’ jdejn il-bniedem”? L-istatwi reliġjużi tal-lum “għandhom il-fomm, u ma jitkellmux? Għandhom il-ghajnejn, u ma jar-awx? Għandhom il-widnejn, u ma jisimghux? Għandhom l-mnieher u ma jxommux? Għandhom l-

idejn, u ma jmissux? Ghandhom ir-riglej, u ma jimxux? U johrog xi lehen minn fommhom? Tista' int twiegeb "LE, M'GHANDHOMX" ghal xi wahda minn dawn il-mistoqsijiet? Ghandek int il-kuragg li twarrab it-tagħlim falz kollu tal-bnedmin u timxi biss fuq dak li tghidlek il-Kelma ta' Alla, il-Bibbja Mqaddsa?

6. Isaija 40:18-20, 25,

"Ma' min se jxebbhu lil Alla, u liema xbieha se tqabblu mieghu? L-ido-lu jdewwbu bin is-sengha, u jindurah haddiem id-deheb, u jsensillu hjut tal-fidda. Xi hadd fqajjar li ma ghandux x'joffri, jagħzel xi ghuda li ma ssew-wisx, ifittex xi haddiem jinqala', biex jagħmillu xbieha ma titharrikx. ²⁵Ma min ixebbhuni jew tqabbluni? Jis-taqsi l-Qaddis"
(enfasi tiegħi)

"Ma' min se jxebbhu lil Alla, u liema xbieha se tqabblu mieghu?" Dwar dan ara paġni 42-44, dwar Rumani 1:18-25 u tkun taf ma' min il-Kattoliċi jqabblu lil Alla li ma jintemmx! Lest int li tibqa' tagħmel dan u tagħmel lil Alla **GIDBA?**

7. Isaija 42:8,

"Jiena l-Mulej, dan hu ismi; ma nċedi lil hadd il-glorja tiegħi; lanqas lill-idoli t-tifhir tiegħi" (enfasi tiegħi).

“Ma nċedi lil hadd il-glorja tiegħi; lanqas lill-idoli t-tifhir tiegħi.” Kull ma wiehed ghandu jagħmel huwa li jattendi għal xi festa ta’ xi qaddis jew qaddisa jew ta’ Marija u jkun jaf il-glorja u t-tifhir lil min jingħataw f’ dak il-jum!

8. Isaija 44:9-20,

“Dawk li jahdmu l-idoli kollha bla mohħ, u x-xogħol għażiż għalihom ma jiswa xejn. Huma stess ix-xhieda: ma jarawx, ma jifhmux, imisshom jistħu. Min hu li jsawwar alla u jfassal xbieha tal-fondut. Li ma tiswa għal xejn? Araw, shabu kollha jkollhom jistħu, in-nies tas-sengħa huma bnedmin. Ha jingabru lkoll u jersqu ’l quddiem, jitriegħdu u jistħu lkoll flimkien. Il-haddiem jixhet il-hadid fil-forġa, jagħtih sura bil-martell, u jirfinah b’qawwiet driegħu. Jieħdu l-ġuħ, tonqsu s-saħħa; u jekk ma jixrobx ilma jhossu mifni. Il-mastrudaxxa jigbed il-hajt, u jhożzu bil-ġibs ahmar; jonqxu bl-iskalpelli, u jkejlu bil-kumpass; jagħmel xbieha ta’ bniedem, bħal raġel sabih biex jgħammar f’ dar. Imur jaqta’ l-injam taċ-ċedru, jieħu xi biċċa tal-ballut jew ruvlu, li jikber b’saħħtu fil-foresta, jew ihawwel l-arżnu li x-xita tkabbar. Dan kollu jservi l-bniedem għat-tkebbis tan-nar: biċċa minnu jieħdu għas-

shana, b'ohra jqabbad il-forn ha jahmi l-hobz; u l-bqija biex jagħmel xi alla ha jqimu; jagħmel xi xbieha u jmil qudd-iemha. Nofsu jaharqu fin-nar, u fuq il-ġamar jixwi l-laħam, u jiekol ix-xiwi u jixba', mbaħhad jissahħan u jgħid: "Is-sa shant, qieghed inhoss in-nar!" Mill-fdal imbaħhad jagħmel xi alla, ix-xbieha mnaqqxa tiegħu. Imil quddiemu u jadurah, jitolbu u jgħidlu:" Eħlisi, int alla tieghi." Dawn in-nies ma jafux u ma jifhmux, ġhajnejhom ġħammdil-hom li ma jarawx; qalbhom ġħalqilhom li ma tifhimx. Hadd ma jdahħal f'qal-bu; u la jagħraf u lanqas jifhem, u jgħid: "B'nofs il-ħatab kebbist in-nar, fuq il-ġamar ħmejt il-hobz; xwejt il-laħam u kilt minnu, Se nagħmel issa minn fdalu haġa mistkerrha, u ninzel jien inqim iz-zokk ta' siġra?" Bl-irmied jitpaxxa, qalbu mogħwija tellfitu t-triq; ma jistax jehles u jgħid: "Jaqaw m'hix gidba li ġħandi f'leminti" (enfasi tie-ghi).

9. Ġeremija 10:1-6,

*"Isimghu, dar Izrael, il-kelma li jgħidilkom il-Mulej. Dan jgħid il-Mulej: **Drawwiet il-ġnus la titghallmux, u la tibzghux mis-sinjali tas-smewwiet, il-ġnus jitbezzghu minnhom. Ġħax ir-***

rel-iġjon tal-popli hija frugħa, għuda maq-tugħa minn ġol-bosk, xogħol l-idejn l-imghallem bl-iskalpell. Izejjinha bid-deheb u l-fidda, iwahhluha bl-imsiemer u l-martell, biex ma titharrikx. Bħan-nuffara f'għalqa ħajr, l-idoli ma jitkell-mux. Trid terfagħhom, għax ma jim-xux. La tibzghux minnhom, għax deni ma jagħmlux, u riżq ma fihom xejn.”
Hadd m’hu bhalek, Mulej, int kbir”
(enfasi tiegħi).

“*Drawwiet il-ġnus la titgħallmux.*” Dan hu eżattament dak li l-Knisja Kattolika Rumana tgħallmet, *drawwiet il-pagani* (il-kelma “ġnus” tfisser “pagani”). “*Għax ir-religjon tal-popli hija frugħa, għuda maqtugħa minn ġol-bosk, xogħol l-idejn l-imghallem bl-iskalpell. Izejjinha bid-deheb u l-fidda, iwahhluha bl-imsiemer u l-martell, biex ma titharrikx. Bħan-nuffara f'għalqa ħajr, l-idoli ma jitkellmux. Trid terfagħhom, għax ma jimxux.*” Hemm xi differenza minn dan kollu li jgħid Ġeremija għal dak li naraw ahna fl-istatwi tal-Knisja Kattolika Rumana? Jekk hemm, x’inhì? Huma l-istatwi Kattoliċi “*xogħol l-idejn l-imghallem*”? Huma l-istatwi Kattoliċi “*mzejna bid-deheb u l-fidda*”? Huma l-istatwi Kattoliċi “*li ma jitharrikux*”? Huma l-istatwi Kattoliċi “*idoli ma jitkellmux*”?

10. **Habakuk 2:18-20,**

“Xbieha minquxa x’fejda jkun hemm fiha biex min jonqoxha joqghod isaw-

warha? X'tiswa xbieha mdewwba, u l-ħabbar giddieb, biex jista' jafda fiha min jagħmilha u joqghod jahdem idoli mbikkmin? **Hazin għalih** min jgħid lil biċċa għuda: “Stenbah min-nghas,” jew “Qum” lil ġebbla siekta! Dan hu t-tagħlim! Arah, **xogħol intarsjat bid-deheb u l-fidda, iżd'ebda nifs ta' hajja m'hemm ġo fih**. Izda l-Mulej fit-tempju mqaddes tiegħu; **iskot quddiemu, art, kollok kemm int**”

Huma l-istatwi reliġjużi Kattoliċi “xogħol intarsjat bid-deheb u l-fidda, iżd'ebda nifs ta' hajja m'hemm ġo fih”? La huma, lest int li “tiskot” quddiem il-Mulej u twarrab dawk l-istatwi reliġjużi kollha? Lest jew le?

IT-TESTMENT IL-ĠDID

Issa ħalli naraw x'għandu xi jgħid it-Testment il-Ġdid dwar l-idolatrija?

1. **Ġwanni 4:23,**

“Imma tigi siegħa, anzi issa hi, meta dawk li **tasew** jaduraw jibdew jaduraw lill-Missier **fl-ispirtu u l-verità**” (enfasi tiegħi).

2. **Ġwanni 12:48,**

“Min imaqdar lili **u ma jilqax kliemi**, hemm min jagħmel haqq minnu: **il-kelma li jiena għedt; tkun hi li tagħmel haqq minnu fl-aħhar jum**” (enfasi tiegħi).

3. Atti 17:16-30,

“Kemmm dan Ateni jistenniehomm, Pawlu kien jinkedd fih innifsu jara l-belt mimlija idoli. Għalhekk fis-sinagoga kien jiddiskuti mal-Lhud u ma’ daww kollha li kuljum kienu jinzertaw għaddejjin mill-pjazza tal-belt. Resqu wkoll jithaddtu miegħu xi Epikurin u Stojċi. Uħud minnhom kienu jgħidu: “X’ għandu xi jgħid dan il-lablab?” U oħrajn: “Donnu messagġier ta’ xi allat stranġiera.” Għax kien ixandar lil Ġesù u l-qawmien mill-imwiet. Għalhekk ħaduh magħhom u marru fl-Arjopagu u qalulu: “Nistgħu nkunu nafu x’ inhu dan it-tagħlim ġdid li qiegħed tghallem? Għax int semmajtna hwejjeg li qatt ma smajna bihom, u ahna nixtiequ nkunu nafu x’ inhum dawn.” Issa l-Atenin kollha u l-barranin li kienu joqogħdu hemm ma kienu jedhew b’xejn hlief b’li jgħidu jew jisimghu xi haġa ġdida. Mbagħad Pawlu, wieqaf f’nofs l-Arjopagu, qabad jitellem: “Rġiel ta’ Ateni, qiegħed nara li intom f’kollox nies mill-aktar reliġjużi. Jien u għaddej u nħares lejn ix-xbihat qaddisa tal-qima tagħkom, sibtkoll artal b’din il-kitba fuqu, ‘Lil Alla Mħux Magħ-ruf.’ Għalhekk, dak li intom tqimuh bla ma tagħrfuh,

nħabbarhulkom jien. Alla li ġhamel id-dinja u kull ma fiha, u li hu sid is-sema u l-art, ma joqgħodx f'tempji maħduma bl-idejn bħallikieku kienet tonqsu xi haġa, hu, li jagħti lil kulħadd il-ħajja u n-nifs u kollox. Minn bniedem wiehed ġhamel il-ġens kollu tal-bnedmin biex jgħammru fuq wiċċ l-art kollha, u qassmilhom bil-qjies iż-zminijiet u t-truf ta' l-art fejn għandhom jgħammru; u dan għamlu biex huma jfittxu lil Alla u forsi jħos-suh b'idejhom u jsibuh; u tassew, hu m'huwiex 'il bogħod minn kull wiehed minna. Ahna fih ngħixu, nitharrku u ahna; u, kif qalu xi wħud mill-poeti tagħkom, 'Ahna tassew nisel tiegħu.'

Mela ladarba ahna nisel ta' Alla, ma għandniex naħsbu lid-divinità [hu] jixbah lid-deheb jew lill-fidda jew lill-ħaġar qisu xbieha ġejja minn sengħet u moħħ il-bniedem. ALLA GHALAQ GHAJNEJH SAKEMM IL-BNEDMIN KIENU GHADHOM MA JAFUX; ISSA GHARRAFHOM LI KULĤADD GHANDU JINDEM, HU FEJN HU. Ghax hu għaż-el jum li fih għandu jagħmel haqq gust mid-dinja permezz ta' bniedem li ħatru hu; u ta' dan kollu ta prova

*quddiem kulhadd billi lilu qajjmu
mill-imwiet” (enfasi tiegħi.)*

Staqsì lilek innifsek, li kieku l-appostlu Pawlu kien ikun hawn Malta u jara dawk l-istatwi kollha religjużi ma taħsibx int li kien *“jinkedd fih innifsu”* jara mhux il-belt imma l-pajjiż kollu mimli bl-idoli religjużi u kien jghid eżattament l-istess kliem li qal f’Ateni! Jekk le, għaliex? *“Alla għalaq għajnejh sakemm il-bnedmin kienu għadhom ma jafux”* [fl-injoranza] imma issa int u jien *nafu* li statwi religjużi huma kkundannati Minnu, issa int u jien *nafu* li Alla għarrafna li għandna nindmu, issa int u jien *nafu* li **“jekk għarafna lil Kristu skond il-ġisem, ISSA ma nagħarfux aktar hekk.”** Jiena, bħala Kristjan tat-Testment il-Ġdid indimt u warrabt dak it-tagħlim falz minn haġti u aċċettajt dak li jghidili l-Mulej fil-Kelma Tiegħu. Lest int li tobdi lill-Mulej ukoll? Tinsieħ li:

“Jehtieg nobdu aktar lil Alla milli l-bnedmin” (Atti 5:29).

4. Atti 19:23-40,

“Mela dik il-ħabta nqala’ nkwiet mhux żgħir minħabba t-Triq tal-Mulej. Kien hemm wieħed argentier, jismu Demetriju, li kien jagħmel mudelli tal-fidda tat-tempju ta’ Artemi, u, bis-saħħa tiegħu, in-nies tas-sengħa kienu jaqilghu ħafna flus. Dan laqqagħhom flimkien ma’ nies ta’ snajja ohra bħal tagħhom, u qalilhom: “Ħbieb, intom tafu li l-

għana tagħna ġej mill-qligh ta' din is-
 sengħa. Qegħdin taraw u tisimghu li
dan Pawlu qieghed idawwar u
jaqleb hafna nies, mhux biss f'Efesu,
 imma tista' tghid fl-Asja kollha.
 Qieghed igh-idilhom li **allat**
mahduma bl-idejn ma huma allat
xejn. Hawn hu l-biza', li mhux biss
 din is-sengħa tagħna ma jib-qgħux
 jistmawha, iżda li saħansitra t-tempju
 ta' Artemi l-kbira, l-alla tagħna, jiġi
 fix-xejn; u fl-aħħar jiġri li tonqos il-
 glorja kbira ta' dik li hi miqjuma fl-
 Asja u d-dinja kollha." Xhin semghu
 dan, imtlew bil-ghadab u qabdu jghaj-
 tu: "Kbira Artemi ta' l-Efessin!" Qamet
 tahwida fil-belt kollha; in-nies b'ġirja
 wahda telqu lkoll flimkien għall-anfi-
 tjatra u kaxkru magħhom lil Gaju u 'l
 Aristarku, iż-żewġ irġiel mill-Maċe-
 donja li kienu shab Pawlu fil-vjaġġ.
 Pawlu ried jidhol qalb il-folla, imma d-
 dixxipli ma hallewhx. Xi awtoritajiet
 ta' l-Asja, hbieb tiegħu, bagħtu jghidu-
 lu huma wkoll biex ma jissugrax jidhol
 fl-anfitjatra. Ġewwa fost il-ġemgħa
 kien hemm storbju shih; min kien
 jgħa-jjat haga u min ohra, u l-bicċa l-
 kbira anqas biss kienu jafu għalfejn
 ingabru hemm. Il-Lhud tefghu lil
 Alessandru 'l quddiem, u xi whud

*mill-folla fehmuh x'kienet il-kwistjoni. Alessandru għa-mel sinjal b'idu biex juri li ried jagħ-mel difiża quddiem il-poplu. Imma kif intebħu li kien Lhudi qabdu jgħajtu lkoll b'lehen wiehed, u baqghu sejrin jgħajtu għal madwar sagħtejn shaħ: “Kbira Artemi ta' l-Efesin!” Mbagħad uffiċjal pubbliku rnexxielu jsikket il-folla u qalilhom: “Nies ta' Efesu, min hu dak li ma jafx li Efesu hija l-belt li thares it-tempju ta' Artemi l-kbira u tax-xbieha tagħha **li waqgħet mis-se-ma?** Dan hadd ma jista' jmerih! Mela għandkom toqgħodu bi kwietkom u ma tagħmlu xejn bl-għaġla. Intom ġibtu hawn lil dawn l-irġiel, li ebda sagralegġ ma għamlu, u anqas dghaw kontra din l-alla tagħna. Mela jekk Demetriju u shabu tas-sengħa tiegħu għandhom xi jgħidu kontra xi hadd, hemm il-qrati u l-imħallfin; ha jmorru jixlu 'l xulxin quddiemhom. Jekk imbagħad għandkom xi kwistjoni oħra, halluha tkun deciza fil-laqgħa tas-soltu. Għax fuq dak li ġara llum, hemm il-periklu li jgħodduna b'hatja ta' dan l-irvell, u ma hemm ebda skuża li nistgħu ngibu għal irvell bħal dan.” Xhin temm jgħid dan, bagħat lil kulħadd 'il barra” (enfasi tiegħi).*

“Qegħdin taraw u tisimghu li **dan Pawlu qieghed idawwar u jaqleb hafna nies**, mhux biss f’Efesu, imma tista’ tghid fl-Asja kollha. Qieghed ighidilhom li **allat maħduma bl-idejn ma huma allat xejn**.” Huma l-istatwi religjuzi tal-lum maħduma bl-idejn u għalhekk ma jiswew xejn għaliex ma huma allat xejn? Mela kif nisimghu li ċerti statwi huma mirakoluži? Dak kollu huwa qerq u mhux aċċettat minn Alla! Isma’ t-ghid il-Kelma ta’ alla dwar dan (Tajjeb hawn li taqra mill-Bibbja tiegħek dan il-passaġġ mit-Tieni Tessalonikin 2:9-12):

*“Il-Ħazin għad jiġi bil-qawwa tax-xitan, u **jagħmel kull xorta ta’ mirakli u sinjali u għegubijiet foloz**, u jinqeda **b’kull xorta ta’ qerq u hażen fuq dawk li huma ikkundannati għall-qerda għax ma emmnux u ma habbewx u ma la-qghux il-verità** biex isalvaw ruħhom. Għalhekk Alla qed jibagħtilhom kont-rihom qawwa qarrieqa biex jemmnu l-gideb, halli **b’hekk dawk kollha li ma jemmnux il-verità**, imma joghġobhom il-ħażen ikunu ikkundannati”* (2 Tessa-lonikin 2:9-12; enfasi tiegħi)

Jekk forsi għandek xi dubju dwar x’inhom “l-verità” aqra fil-Bibbja tiegħek Ġwanni 8:31-32; 17:17 u l-Mulej jghidlek Hu. Illum nisimghu dwar mirakli li jsiru u dwar statwi mirakoluži. Imma Alla qoieghed jghidilna li l-Ħazin “**jagħmel kull xorta ta’ mirakli**

u sinjali u għegubijiet foloz, u jinqeda b'kull xorta ta' qerq u hażen fuq dawk li huma ikkundannati għall-qerda għax ma emmnux u ma habbewx u ma laqghux il-verità." "Kull xorta" u mhux xi whud. Mela kull hekk imsejjah miraklu li jsir illum, skond il-Kelma ta' Alla, huwa ġej mill-Hażin, mix-xitan! Dan mhux skond jien, imma skond Alla Nnifsu!

5. **Rumani 1:18-25,**

"Il-korla ta' Alla tidher niezla mis-sema fuq il-hażen u l-ingustizzja tal-bnedmin li jzommu l-verità mjassra bl-ingustizzja; għax dak li wiehed jista' jagħraf minn Alla kien, iva, irrivelat lilhom; Alla stess urihulhom. Il-kobor tiegħu li ma jidhirx, jġigifieri s-setgħa tiegħu ta' dejjem, u d-divinità tiegħu, hu-ma setgħu jagħrfuh sa mill-holqien tad-dinja, permezz tal-hlejjaq, u għalhekk ma għandhom ebda skuża. Imma għad li lil Alla għarfuh, huma la tawh ġieħ ta' Alla li hu, u lanqas raddewlu ħajr; għall-kuntrarju, mohħhom intilef fil-bluha, u qalbhom bla dehen iddallment; waqt li riedu jagħmluha ta' għorrief, blichu u bidlu l-glorja ta' dak Alla li ma jin-temmx ma' sura u xbieha tal-bniedem li jintemm, ta' l-għasafar, tal-bhejjem b'erba' saqajn, tas-sriep. U għalhekk Alla rhiehom għall-ġibdiet ħżiena ta'

*qalbhom, biex nigġsu u waqqghu fil-
għajb lil ġisimhom stess bejniethom.*
IL-VERITÀ TA' ALLA BIDLUHA
MA' GIDBA, U TAW IL-ĠIEH
TAGHHOM LILL-HLEJJAQ FLOK
MA TAWHOM LILL-HALLIEQ, li
jkun imbierek għal dejjem. Amen”
(enfasi tiegħi).

Mistoqisja: Huwa dnuh li tibdel il-verità ta' Alla ma' gidba? Żgur lit-twegiba għandha tkun, IVA, huwa dnuh kbir! Hawn f'dan il-passaġġ żgur li hadd ma jista' jgħid li l-istatwi religjużi tal-lum m'għandhomx x'jaqsmu ma' daww imsemmija fil-Bibbja għaliex l-apostlu Pawlu qiegħed jgħid, b'ispirazzjoni mill-Ispirtu s-Santu li lil “**Alla li ma jintemmx biddluh ma sura u xbieha tal-bniedem li jintemm...**”

Jekk inti għad għandek xi dubju dwar dan mur ara l-kwadru li jinsab wara l-artal il-maġġur fil-knisja ta' Bormla fejn naraw lil Alla l-Missier ***li ma jintemmx*** qiegħed jinkuruna lil Marija mibdul ma' *xbieha tal-**bniedem li jintemm***. Mur sal-knisja tal-Marsa fejn għandhom l-istatwa tat-Trinità fejn ukoll hemm għandek tara lil l-Alla l-Missier ***li ma jintemmx*** bhala raġel xih bil-baffi ***li jintemm*** kif jidher ukoll fil-kwadru tal-knisja ta' Bormla. Ukoll int tista' tmur sal-knisja tal-Fgura u agħti daqqa t'għajn fuq l-artal fejn għandek tara lil Kristu msallab u Alla l-Missier ***li ma jintemmx*** fuqu bhala raġel xih ***li jintemm***. Ukoll inti tista' tara dan f'pittura li tinsab fil-kazin ta' San Gejtano fejn turi lil l-Alla ***li ma jintemmx*** bhala raġel

xih ***li jintemm*** u karattri ohra bibliċi. Jekk xi hadd jipp-rova jsib xi skuża għal din il-gidba kbira, Alla qiegħed ighidlu “***u għalhekk ma għandhom ebda skuża***” (Rumani 1:20). Ara l-Istampa taht:

Issa d-deċiżjoni hija tiegħek u tiegħek biss. Jew tobdi lil Mulej jew lill-bnedmin! M’hemmx triq ohra! Il-Mulej jghidilna,

“*Għaliex issejhuli, ‘Mulej, Mulej,’ u mbagħad **ma tagħmlux** dak li nghid jien?*” (Luqa 6:46).

6. 2 Korintin 5:7, 16,

“*Ahna nġhixu bil-fidi u mhux bil-viżjoni...*¹⁶*Għalhekk ahna **ma naghhar-fu lil hadd skond il-ġisem. Jekk għa-rafna lil Kristu skond il-***

gisem, issa ma nagharfuhx aktar hekk” (enfasi tiegħi).

Għaliex “ahna ma nagharfu lil hadd skond il-gise”m”? It-twegiba hija sempliċi hafna: Għax “Ahna ngħixu bil-fidi u mhux bil-vizjoni.” Ahna m’għandniex bżonn naraw xi xbieha jew statwa illum għax għandna dik il-fidi:

“...li nġhatat darba għal dejjem lill-qaddisin” (Ġuda 3).

Tajjeb li tkun taf hawn, li l-kelma “qaddisin” hawn tirreferi għall-Kristjani hajjin u mhux għall-qaddisin magħmula mill-bnedmin wara mewthom (ara Rumani 16:2, 15; 1 Korintin 16:1; 6:1-2; 2 Korintin 8:4; 13:12; Efesin 1:1, 15; 2:19; 3:8, 18; 4:21; Lhud 13:24; 1 Pietru 1:1, 2; 2:9).

7. Apokalissi 9:20,

“U l-bqija tal-bnedmin li ma nqerdux b’dawn il-flagelli ma reġghux lura mill-ghemejjel ta’ jdejhom u anqas ma waqfu milli jinxehtu jqimu d-demonji u l-idoli tad-deheb u l-fidda, tal-bronż, tal-ġebel u ta’ l-injam, li la jistgħu jaraw, la jisimghu u lanqas jimxu.”

Sejhilhom li trid, idoli jew statwi, għall-Mulej mhux se tagħmel xi differenza, it-tnejn huma kkundannati Minnu. Hum al-istatwi reliġjużi tal-Knisja Kattolika Rumana, “tad-deheb u l-fidda, tal-bronż, tal-ġebel u ta’ l-injam, li la jistgħu jaraw, la jisimghu u lanqas

jimxu”? Wiegeb int minghajr ebda tlaqliq! Jekk mhumiex, allura dawn ghandhom ikunu tal-laħam! Jekk huma tad-deheb u l-fidda, tal-bronż, tal-ġebel u ta’ l-injam, li la jistgħu jaraw, la jisimghu u lanqas jimxu, allura dawn huma ikkundannati minn Alla!

8. Apokalissi 22:14-15,

“Hienja dawk li jahslu lbieshom, sabiex ikollhom is-setgħa fuq is-sigra tal-Ħajja u jidhlu fil-Belt mill-bibien. Jibqgħu barra l-klieb u s-sahharin, iż-żien-ja u l-qattiela, l-idolatri u dawk kollha li jhobbu ul-qereq u jagħmluh!”

Hemm żewġ postijiet fejn wiehed jista’ jmur. Jew **ġewwa** fil-Belt jew **barra** mal-ħżiena u **l-idolatri**, dawk li jaċċettaw xbiehat religjużi, huma x’inhuma, jiġifieri, ***l-idoli tad-deheb u l-fidda, tal-bronż, tal-ġebel u ta’ l-injam, li la jistgħu jaraw, la jisimghu u lanqas jimxu.***”

Il-Knisja Kattolika Rumana, għalkemm tammetti li l-kotba apokrifi “m’humiex fil-Kanoni ghax ma ġewx aċċettati bhala ispirati,” hija xorta waħda dahhlet fil-Bibbja tagħha dawk il-kotba u tgħid li “għaliha huma ispirati bħal kotba l-oħra” (ara *Enciklopedija Biblika*, Editur Donat Spiteri OFM Cap, p. 491 li b’daqshekk xorta waħda jibqgħu **mhux ispirati!** Imma jekk inti, bhala Kattoliku Ruman, taċċetta dawk il-kotba wkoll, tajjeb li taqra dwar l-idolatrija mill-Ktieb ta’ Baruk, kapitlu sitta kollu.

Xi nies religjużi devoti jghidulna u jistaqsuna: Allu-ra intom lanqas ghandkom kurcifiss, jigifieri, lil Ġesù msallab fuq is-salib?

Kif diġa' kkwotajt aktar qabel, il-Kelma ta' Ġesù Kristu Nnifsu (Galatin 1:11,12) tghidlna hekk dwar dan:

“Ghalhekk ahna ma nagharfu lil hadd skond il-ġisem. Jekk gharafna lil Kristu skond il-ġisem, issa ma nagh-arfuhx aktar hekk” (2 Korintin 5:16; enfasi tiegħi).

Li wiehed jaċċetta x-xbieha ta' Ġesù bhala bniedem fuq is-salib dan ikun għadu qieghed jagħraf lil Ġesù *skond il-ġisem*. Ahna nobdu l-Kelma ta' Alla u mhux il-kelma tal-bnedmin! (Atti 5:29). Il-Kelma ta' Alla tghidilna li:

“Ahna ngħixu bil-fidi u mhux bil-viż-joni” (2 Korintin 5:7).

Il-Mulej stess jghidilna li:

“Hu l-ispirtu li jagħti l-hajja, il-ġisem ma jiswa għal xejn. Il-kliem li jiena għedtilkom huwa spirtu u hajja” (Ġwanni 6:63; enfasi tiegħi).

“Il-ġisem ma jiswa għal xejn” jghidilna l-Mulej. Temmnu dan int? Jekk int taċċetta lil Ġesù fuq is-salib bhala bniedem skond il-ġisem allura int tkun qieghed tgiddeb lill-Mulej fejn qal li ***“l-ġisem ma jiswa xejn”*** u int tkun qieghed tgiddeb lil l-Ispirtu s-Santu fejn fil-Kelma ispirata Tiegħu qal ***“ahna ma nagharfu lil hadd***

*skond il-ġisem. **Jekk għarafna lil Kristu skond il-ġisem, issa ma nagħarfu x aktar hekk***” (2 Korintin 5:16). Lest int li tobdi lil l-Ispirtu s-Santu u lill-Mulej jew se tkompli twebbes rasek u taċċetta u tkompli tagħraf lil Kristu fuq is-salib **skond il-ġisem**? L-għazla hija wahda sempliċi hafna, jew tobdi lill-Mulej jew tobdi lill-bnedmin! Tinsiex x’jghidlek il-Mulej:

“Għaliex issejthuli ‘Mulej, Mulej,’ u mbagħad ma tagħmlux dak li ngħid jien?” (Luqa 6:46).

Jekk int se tkompli taċċetta lil Kristu skond il-ġisem fuq is-salib allura tkomplix issejjahlu “Mulej, Mulej” għax ma jkun jiswa’ xejn għalik li ssejjahlu hekk. Ir-rizultat ikun biss dak li naqraw f’versi 49,

“Izda min jisma’ kliemi u ma jagħmilx li ngħid jien, jixbah lil wiehed li jkun bena daru fuq l-art mingħajr ma qiegħed sisien. Il-wied niżel b’qawwa kbira għal fuqha u minnufih iġġarfet, u saret herba kbira minn dik id-dar!”

Ġieli nitkellem ma’ xi nies Kattoliċi li jghiduli: “Jiena għalkemm Kattoliku, imma xorta ma nemminx fl-istatwi.” Imma dan huma ma jistgħux jagħmluh għaliex huma għandhom jobdu u jaċċettaw dak li jghidulhom il-mexxejja reliġjużi tagħhom u l-mexxejja reliġjużi Kattoliċi jordnaw li statwi reliġjużi għandhom ikunu vvenerati! Aqra fil-Bibbja tiegħek Lhud 13:17 u ara jekk jaqbilx ma’ dan:

“Oqogħdu għal dawk li jmexxukom, u obduhom, għax huma jgħassu fuqkom

ghall-ġid tagħkom, bhala nies li għad iridu jagħtu kont tagħkom. Hekk huma jaqdu dan id-dmir bil-ferħ, u mhux bi swied il-qalb; għax dan ma jkunu jis-wielkom ta' ebda ġid” (Lhud 13:17; enfasi tiegħi).

Dan ma jfissirx li int m'intix responsabbli ta' dak li int tagħmel (2 Korintin 5:10) imma jfisser li int għandek tkun ċert li qiegħed f'dik il-knisja li tassew waqqaf il-Mulej tagħna Ġesù Kristu u mhux f'xi knisja fl-apos-tasija bħal ma hija l-Knisja Kattolika Rumana. Imma jekk inti tiddeċiedi li tibqa' fil-Knisja Kattolika Ruma-na, allura għandek taċċetta l-istatwi reliġjużi u b'hekk int kull ma tkun qiegħed tagħmel hu li tkun qiegħed toghġob lill-bnedmin u mhux lil Alla. Hija għazla sempliċi li wiegħed għandu jagħmel imma għal xi whud li jwarrbu t-tagħlim tal-bnedmin isibuha bi kbira wisq ukoll għalkemm huma jkunu qegħdin jobdu lil Alla meta jagħmlu dan!

Hawn, jekk inti Kattoliku Ruman, nistiednek taqra l-Katekiżmu tal-Knisja Kattolika, paġna 502, #2112-2114. Ara l-aħhar tliet versi!

Nixtieq nagħlaq dan l-istudju b'dak li naqraw f' Atti 28:24-27,

“Xi whud emmnu dak li qalilhom, oh-rajn ma emmnux. Billi ma qablux

bejn-iethom, kulhadd telaq ghal rasu. Pawlu kelma wahda qalihom: “Sewwa qal l-Ispirtu s-Santu lil missirijietkom per-mezz ta’ Isaija l-profeta, meta qal, ‘Mur ghand dan il-poplu u ghidilhom: Tisinghu kemm tisinghu ma tifhmux, u tharsu kemm tharsu ma tarawx. Ghax il-qalb ta’ dan il-poplu twebbset: kienu tqal biex jisimghu b’widnejhom u ghal-qu ghajnejhom, li ma jmorrux jaraw b’ghajnejhom u jisimghu b’widnejhom u jifhmu b’mohhhom, u hekk ibiddu hajjithom u jiena nfejjahom.”

Nittama li inti tkun lest li taççetta b’qalbek kollha dak li tghid il-Kelma ta’ Alla dwar dan is-sugġett hekk importanti u ma twebbisx qalbek u tkompli fit-tagħlim żbaljat tal-Knisja Kattolika. Il-Kelma ta’ Alla turina bl-aktar mod ċar li Alla, statwi u xbiehat religjużi jik-kundannahom u ma jaççettahom taht l-ebda skuża.

L-ebda statwa ta’ xi qaddis/a li hu haj jew mejjet ma tista’ ssalvana jew teħlisna. Xejn **ħlief Kristu** ma’ ghandu jkun il-Mira tal-fidi tagħna. **Ġesù Kristu waħdu** jsalva lil nies bhalek u bhali mid-dnubiet tagħna meta ahna nemmnu Fih u f’dak li Hu ghamel ghalina fuq is-Salib tal-Kalvarju meta Hu xerred id-demmm prezżjuż Tiegħu biex inaddafna u jħabbibna ma’ Alla, nindmu minn dnubietna, nistqarruh bhala l-Messija, u nitghammdu għall-maħfra tad-dnubiet (Mark 16:16; Rumani 10:9; Atti 2:38).

Għalhekk, halli ahna lkoll nisimghu aktar mill-Kelma ta' Alla u mhux mill-kelma tal-bnedmin (Atti 5:29).

“Għalhekk, kif jgħid l-Ispirtu s-Santu: Jekk illum tisimghu lehn, la twebb-sux qalbkom...” (Lhud 3:7-8).

Għal aktar informazzjoni ikkuntattja:

Knisja ta' Kristu,
Flat 1, Polytechnic Flats,
Ġużè Debono Square,
Msida MSD 10
e-mail: info@churchofchristmalta.com
jew: www.churchofchristmalta.com